

شيخ اياز جا سنگيت ناٽڪ: هڪ مطالعو

A study of poetic plays of shaikh ayaz

Abstract:

Type of drama in the form of poetry is known as ‘poetic play’ or ‘verse drama’ in English literature. It is a kind of play in which dialogues are in poetic form and actors deliver them like the way poetry is recited. In Sindhi literature, the Italian term ‘Opera’ is commonly associated with poetic drama. Like other forms of poetry and drama, poetic play has been a very important feature of Sindhi literature. Shaikh Ayaz has written four poetic plays: Dodey Soomrey Jo Mot (Death of Dodo Soomro), Ranni Kot Ja Dharel (Dacoits of Ranni Kot), Bhaghat Singh Khe Phahi (Hanging of Bhaghat Singh) and the short play for children Mundun Jo Mandal (Setting of Seasons).

This research article is an in-depth study of Shaikh Ayaz’s all four poetic plays keeping in view his poetic style and the contemporary trends in playwriting.

Key words: drama, poetic play, opera, poetic style, contemporary trends.

منظوم ڊرامو يا سنگيت ناٽڪ (poetic play or verse drama)، جنهن لاءِ

اوپيرا (Opera) جو لفظ پڻ مستعمل آهي، سو اصل ۾ ڊرامي جو هڪ قسم آهي، جيڪو غنائيه/منظوم هوندو آهي. ”ان جا مڪالما مترنم هوندا آهن. جيڪي موسيقيءَ جي سرن ۾ ڳايا ويندا آهن. اوپيرا ۾ ترنم ۽ غنائيت ٻئي عنصر لازم آهن ۽ اهي ئي اوپيرا جي شناخت هوندا آهن. انهن کان سواءِ ان کي ’اوپيرا‘ چئي نه ٿو سگهجي.“⁽¹⁾

شاعريءَ جي ٻين صنفن وانگر منظوم ڊرامي جو پڻ پنهنجو هڪ فڪري ۽ احساساتي سحر ۽ اثر آهي. ”ڪنهن به شيءِ يا وستوءَ کي ٻُڌڻ يا پڙهڻ کان وڌيڪ ڏسڻ سان سٺي نموني سمجهي ۽ هيٺئين سان هنڊائي سگهجي ٿو، ان ڪري سنگيت ناٽڪ کي فڪر، خيال ۽ مافي الضمير جي اظهار جو بهترين وسيلو سمجهيو ويو

11. ڪوهياڻ منظور، ايضاً، ص: 26.
12. https://en.wikipedia.org/flash_fiction
13. ڪوهياڻ منظور، ايضاً، ص: 26.
14. www.theguardian.com/book/2012may
15. www.theguardian.com/book/2012may
16. ڪوهياڻ منظور، ”پوٽرن جي انتظار ۾“، قنبر: ڪنول پبليڪيشن، 2014ع، ص: 105.
17. ايضاً، ص: 54.
18. ايضاً، ص: 61.
19. ايضاً، ص: 55.
20. ايضاً، ص: 57.
21. ايضاً، ص: 59.
22. ايضاً، ص: 78.
23. ڪوريجي عباس ”پنهنجي ڌرتي“، قنبر، ڪنول پبليڪيشن، 2014ع، ص: 97.
24. ايضاً، ص: 111.
25. ايضاً، ص: 110.
26. ايضاً، ص: 91.
27. ايضاً، ص: 123.
28. قاضي، علي رضا، ”معذرت سان“، علي پبلشرس، نارو شاھ، نوشهرو فيروز، سنڌ، 2016ع، ص: 17.
29. ايضاً، ص: 89.
30. ايضاً، ص: 74.
31. ايضاً، ص: 34.
32. روزاني ’ڪاوش‘ اخبار، سومر 12 مارچ 2018ع، محمد علي پٺاڻ، ڪهاڻي، دڙڪي ڪڙو.....“، صفحو: 5.
33. ماهوار ”سوچيرو: رسالو“، مارچ 2015ع، عبید راشدي، ڪهاڻي: ”ٿورا پار“، ص: 33.
34. ماهوار ”سڳند: رسالو“، اپريل 2014ع، سنڌيڪار: مسرور پيرزادو، ڪهاڻي: مهمجو، ص: 28.
35. <https://ayazrb.wordpress.com>
36. Sindh_issues.blogspot.com/2014/08/blog_post_46.html

حيثيت حاصل آهي. هو پنهنجن مذهبي رسمن ۽ پوڄا پاٽ ۾ شر، سنگيت ۽ رقص کي انتهائي ضروري ۽ روحاني آئند جو ذريعو سمجهندا آهن. اهو ئي سبب آهي، جو ادب ۾ منظوم ۽ نرتيه ڊراما (Opera and dance drama) سڀ کان پهريان انهن وٽ ئي ملن ٿا ۽ انهن جو موضوع مذهبي، ديو مالائي قصا ۽ ڪردار آهي. هندستان ۾ اڄ کان سوا صدي اڳ يار تيندو، سنگيت ناٽڪ کي ديومالائي ڪٿائن ۽ ڪردارن کان آزاد ڪرائي. ان ۾ نون موضوعن، نون ڪردارن ۽ جديد لاڙن کي متعارف ڪرايو جنهن ڪري کيس جديد هندي سنگيت ناٽڪ جو خالق چيو وڃي ٿو.

سنڌ جي لوڪ توڙي ڪلاسيڪل ادب ۾، ڪو باضابطه منظوم يا نرتيه ناٽڪ ته نظر ڪونه ٿو اچي، پر ڪوتا - ڪچهري، ناچ ۽ نرت منڊلين، راڳ رنگ، ناٽڪين ۽ ڀڳتن جي محفلن ۾، انهن جي زباني پيش ٿيندڙ سورمن ۽ سورمين جون ڪهاڻيون، جنگي داستان، مذهبي قصا، ديومالائي ڪٿائون ۽ تاريخي ڪردارن جا تذڪرا ملن ٿا، جن کي مڪمل منظوم نه سهي، پر منظوم ناٽڪن جا قريبي نمونا ۽ تعميري عڪس ضرور چئي سگهجي ٿو. ”سنڌي ادب ۾ منظوم ڊرامي جي ويجهي ۾ ويجهي لوڪ ادب جي هڪ معروف صنف ’مناظرا‘ آهي، جنهن ۾ واقعاتي، تاريخي، سماجي يا فرضي ڪردار جوڙي، انهن جي وچ ۾ مڪالمي بازي ڪئي ويندي آهي. اهي ڪردار هڪ ٻئي سان چٽاڀيٽي ڪندا ۽ هڪ ٻئي کي رد ڏيندا آهن. سڀ کان اهم ڳالهه ته اها مڪالمي بازي منظوم هوندي آهي“ (4).

شيخ اياز جي سنگيت ناٽڪ، ’ڀڳت سنگم کي ڦاسي‘ جي مهاڳ ۾ رشيد ڀٽي پڻ هڪ صنف ’سانگ‘ کي منظوم ڊرامي جي قريب ڄاڻايو آهي. پر حقيقت ۾ ’سانگ ۽ اوڀيرا‘ جو سواءِ هيٺ جي هڪجهڙائي جي، پاڻ ۾ ٻيو ڪوئي شيندڙ ڪونه آهي. اهي هڪٻئي کان موضوع ۽ مواد ۾ پڻ بنم جدا ۽ الڳ آهن. ’اوڀيرا‘ جو موضوع گهڻو ڪري الميه (Tragedy) ٿيندو آهي، جڏهن ته ’سانگ‘ جو موضوع اڪثر ڪري طرييه (Comedy) هوندو آهي.

سنڌي ادب ۾ پهريون سنگيت ناٽڪ مرزا قليچ بيگ، 1880ع ڌاري ’ليلي مجنون‘ جي نالي سان لکيو. ان کان پوءِ 1966ع ۾ ڪوي ارجن شاد، ’ڏاڏميون ڏک ڏسن‘ جي عنوان سان هڪ منظوم ڊرامو سرجيو، جنهن کي گورڊن ڀارتي اسٽيج تي پيش ڪري چڱو ناماچار ماڻيو. ادبي تاريخن ۾ آغا غلام نبي صوفي جي سنگيت ناٽڪ، ’دنيا دورنگي‘ جو حوالو پڻ ملي ٿو جيڪو مقفي نثر ۽ منفرد نظر جو حسين

آهي“ (2).

لغتن ۽ انسائيڪلوپيڊيائن ۾ لفظ ’اوڀيرا‘ ۽ ان جي وصف هن ريت ملي ٿي. “The Italian word opera means "work", The Italian word derives from the Latin opera, a singular noun and also the plural of the noun opus. According to the Oxford English Dictionary, the Italian word was first used in the sense "composition in which poetry, dance, and music are combined" in 1639;

Dafne by Jacopo Peri was the earliest composition considered opera, as understood today. It was written around 1597, largely under the inspiration of an elite circle of literate Florentine humanists who gathered as the "Camerata de' Bardi". Significantly, Dafne was an attempt to revive the classical Greek drama, part of the wider revival of antiquity characteristic of the Renaissance.

A later work by Peri, Euridice, dating from 1600, is the first opera score to have survived to the present day. The honour of being the first opera still to be regularly performed, however, goes to Claudio Monteverdi's L'Orfeo, composed for the court of Mantua in 1607⁽³⁾.

ڊرامي جي اوائلي اتهاس جي حوالي سان سڀ کان اول اوڀيرا جي روايت يونان ۾ ملي ٿي، پر ان جو حقيقي آحياءَ 1600ع ڌاري اٽلي کان ٿيو. يوناني ادب ۾ هومر پنهنجي اهڙي طرزِ تحرير سبب وڏي ناماچاري ماڻي. هن پنهنجن رزميه نظمن ايليڊ (Illaid) ۽ اوڊيسي (Odyessy) ڪري نه صرف يوناني ادب ۾ امرتا حاصل ڪئي، پر پوري دنيا ۾ وڏو ماڻ ۽ مرتبو ماڻيو. يورپ ۾ شيڪسپيئر، يوناني سنگيت ناٽڪ جي روايت کي نئين نُدرت ۽ جدت سان پيش ڪري روايت کان جديديت ڏانهن پهرين وڪ وڌائي. هن اوڀيرا ۾ خيال، مڪالمي، ٻولي، تاثر، سحر ۽ اثر انگيزي جي نئين دنيا تخليق ڪري، ان کي نه فقط عروج تي پهچايو پر اوڀيرا کي اهڙو آهنگ، احساس، انداز ۽ اسلوب عطا ڪيو، جنهن جي تقليد مغرب ۾ اڄ به باعثِ فخر تصور ڪئي وڃي ٿي.

يونان ۽ اٽليءَ جي سرزمين کان پوءِ سنگيت ناٽڪ جي روايت جا اهڃاڻ هندستان جي اوائلي ادب ۾ نظر اچن ٿا. يونان ۽ هندستان فڪر ۽ فن جا گهوارا رهيا آهن. هنن ملڪن جي ماڻهن جو فطرتون لطيف، خاص ڪري گيت ۽ سنگيت سان گهرو اُٺس ۽ عشق رهيو آهي. يونان ۽ هندستان ۾ اڄ به موسيقي ۽ رقص کي نه رڳو سماجي طور تي اُتر ۽ ممتاز سمجهيو ويندو آهي، پر ڌرمي طور تي انهن کي عبادت جي

اظهار اوريل آهي. ”اها گفتگو بظاهر سادي شدي. عام فھر ۽ سُرل آهي، پر اُن ۾ جيڪا گھراڻي ۽ فطري اُڀج آهي، اها ڪنھن ٻال-ناٽڪ کان مٿي جي ڳالھ آهي. اياز ٻارن جي ڳالھ ٻولھ ۾، نهايت حسين، متنوع، انوکيون ۽ گھريون ڳالھيون پري، انھن جو وزن وڌائي ٿو ڇڏي ٻولي جي جماليات ۽ منظر نگاري هن ناٽڪ جون انفرادي خاصيتون آهن“⁽⁶⁾.

”پنھنجن ڊرامن ۾ اياز حياتي، محبت، جدوجھد، ڏاڍ سان جنگ ۽ موت جي فلسفي جا گوناگون پھلو پڌرا ڪيا آهن. پرپور موسيقيت ڪري هنن ڊرامن جو عام ذھن تي اثر ٽڪڙو ٿئي ٿو. ڊرامن ۾ ٻوليءَ جو شاندار لفظي خزانو سمائي، شاعر انھن منظوم ڊرامن کي خوبصورت پٺاڻڻ سان گڏوگڏ بامقصد بہ پٺاڻي ڇڏيو آهي“⁽⁷⁾.

’ڀڳت سنگھ کي ڦاسي‘ ۽ ’دودي سومري جو موت‘ اياز جا اهڙا سنگيت ناٽڪ آهن، جيڪي تاريخي ۽ رزميه داستانن تي ٻڌل آهن ۽ اياز پنھنجن آدرشن ۽ ڌرتيءَ سان اُنس ۽ عشق جا احساس انھن داستانن جي ڪردارن جي زباني اورڻ جي ڪوشش ڪئي آهي. جڏھن تہ ’رني ڪوٽ جا ڌاڙيل‘ سندس ذھني تخليق آهي ۽ ان جي فرضي ڪردارن ذريعي هن سماج جي صالح ۽ طالح پھلوئن جي فنڪارانه انداز ۾ چٽسالي ڪئي آهي. هيٺ سندس چئني سنگيت ناٽڪن تي هڪ طائرانه نگاهہ وڃھجي ٿي.

مُندن جو منڊل (1947ع)

شيخ اياز جو لکيل هي پھريون منظوم ناٽڪ آهي، جيڪو فقط ڏھن صفحن جي مختصر مواد ۽ چئن منظرن/سيٽن تي مشتمل آهي. هي ناٽڪ نہ صرف پنھنجي فني تاجي پيٽي ۾ مختلف تخليقي تجربن، جھڙوڪ ترنم، تجنيس حرفي، تڪراري لفظن، صوتي تازگي، اندروني ۽ مقرر قافين ۽ ٻين انيڪ شاعراڻين خصوصيتن ۽ خوبصورتين سان مالا مال آهي، پر ان ۾ ڪمال جو موضوعي ربط فطرت جي منظر نگاري، اظهار جي دلڪشي، موهيندڙ مڪالما نگاري، خيال جي سلوٽائي ۽ فڪر جي اهڙي گھرائي ملي ٿي، جيڪا هڪ طرف ڌيان ڇڪائيندڙ ۽ ويچارن ۾ ويڙهي ڇڏيندڙ آهي، تہ ٻي طرف ان ۾ موجود ٻوليءَ جو مٺاس ۽ رڌر ج ورس ۽ چس تن کي تازو ۽ من کي مسرور ڪري ڇڏي ٿو.

ناٽڪ جي پھرين منظر ۾ ئي سالن کان وڇڙيل سڪيون ۽ سرتيون جڏھن کوھ تي پاڻ ۾ ملن ٿيون، تڏھن هڪ ٻئي سان معصوم محبتن ۽ سُندر اظهارن جا

امتزاج آهي. جديد دؤر ۾ ڪجھہ سرچھارن جا لکيل سنگيت ناٽڪ ملن ٿا، جن ۾ اعجاز منگيءَ جو ’مڪليءَ مٿي چنڊ‘، يوسف سارنگ جو پاڻي جي مسئلي تي سرجيل منظوم ڊرامو، ’جڏھن درياھ سُڪي ٿو‘، اياز امر شيخ جو ’آزادي‘ ۽ علي دوست عاجز جو اوڀيرا، ’سوني باگو‘ انتهائي اھم آهن. پر شيخ اياز جا لکيل سنگيت ناٽڪ، پنھنجي موضوع، اظهارِ بيان ۽ فڪر جي بلندي جي لحاظ کان نہ رڳو نالا ۽ منفرد آهن، پر ترنم، فني سٽاءُ، منظر نگاري، لساني خوبصورتِي ۽ احساساتي تاجي پيٽي جي حوالي سان يڪتا ۽ انفرادي حيثيت جا حامل آهن.

شيخ اياز جي ڇپيل شعري مجموعن ۾ ٽي سنگيت ناٽڪ: ’دودي سومري جو موت‘، ’رني ڪوٽ جا ڌاڙيل‘ ۽ ’ڀڳت سنگھ کي ڦاسي‘ ملن ٿا، جن مان بہ منظوم ڊراما، ’دودي سومري جو موت‘، ۽ ’رني ڪوٽ جا ڌاڙيل‘ سندس شعري مجموعي ’ڪي جو ٻيجل ٻوليو‘ ۾ موجود آهن. سندس ٽيون سنگيت ناٽڪ ’ڀڳت سنگھ کي ڦاسي‘ الڳ ڪتابي صورت ۾ ڇپيل آهي. اهي ٽئي منظوم ناٽڪ تُوڙي جو ڪردارن، موضوع، فڪر ۽ آدرشي سوچ، تاريخي حقيقت نگاري ۽ معروضي حالتن جي لحاظ کان هڪ ٻئي کان الڳ ۽ مختلف آهن. پر اهي سماجي ڌارا ۽ فطري زندگيءَ جي سچائين جو آئوٽ حصو آهن ۽ انھن جا ڪردار ۽ عملي احساس ڪنھن نہ ڪنھن زاويي کان ڌرتي ۽ ڌرتيءَ واسين جي اجتماعي اھنج ۽ آواز جو حقيقي عڪس ۽ اولڙو پيش ڪن ٿا.

جڏھن تہ اياز جو هڪ سنگيت ناٽڪ ’مُندن جو منڊل‘ جي نالي سان ماھوار رسالي ’گلستان‘ جي مارچ 1947ع جي پرچي ۾ پڻ موجود ملي ٿو جيڪو هن ٻاراڻي ڪردارن تي پنھنجي نوجواني ۽ شاعراڻي عمر جي ابتدائي ڏينھن دؤران سرجيو آهي. ”شيخ اياز جو ناٽڪ ’مُندن جو منڊل‘ جڏھن ڇپيو، تڏھن هو 26 ورھين جو نوجوان هو ۽ کيس شاعريءَ ۾ 9 سالن جو تجربو هو“⁽⁵⁾. پنھنجي ڪم عمري ۽ محدود شاعراڻي تجربي باوجود اياز پنھنجي هن پھرين مختصر منظوم ناٽڪ ۾ تخليقي ۽ احساساتي اظهار جو اهڙو ڪمال ڏيکاريو آهي، جو ڊرامي جو مطالعو ڪندي ماڻھو دنگ رھجي وڃي ٿو.

مُندن جو منڊل، دراصل ٻھراڙيءَ جي پسمنظر ۾ لکيل هڪ اهڙو ناٽڪ آهي، جنھن ۾ کوھ تي پاڻي ڀرڻ لاءِ ايندڙ ننڍڙين ڇوڪرين جي پنھنجن سرتين ۽ سھيلين سان مختلف موسمن، ٿاڻن بابت ڪيل گفتگو ۽ هڪ ٻئي سان حجت پريي ماڻن جو

چوماسي هن ویراني ۾، مس مس پیر ڌریا،
مینھوگيءَ جا جھلڪا آیا، اڄ جڻ کیپ ڀریا،
جڻن هو بادل آیا، ڇایا، سایا لھرایا!

ڪارا، ڪارا، بادل اُپ تي جهوليندا آيا،
عالم تي ڇايا.

ڪوڪ وڌي ٿي ڪوئل جي جڻ، کاتي ساوڻ ۾،
 ٻيهو ٻيهو هاءِ پيپهي، لاتي ساوڻ ۾
 مور نجي، پر ڦهلائي، ٿي بادل ريجهايا!

ڪارا، ڪارا، بادل اُپ تي جهوليندا آيا،
عالم تي ڇايا.

114 *****

رُتَيُون سَهاوُئيُون. ٻه چار سانوڻيون، ڪٿي هِيءُ
 سڪيون، ڪٿي ڪٿي هِيءُ؟
 نه ڪوه تي ڪڏهن ملو، نه گهاگهريون ڪٿي ڏيون.
 نه انتظار ۾ تلو، نه ڪڏ متان ڦٽي ڏيون
 جڏهن ڪڪر هَنيون هِيُون ڇاوڻيون، ڪٿي هِيءُ؟
 رُتَيُون سَهاوُئيُون. ٻه چار سانوڻيون، ڪٿي هِيءُ
 سڪيون، ڪٿي ڪٿي هِيءُ؟

ڪوھ تي ڪَئي ٿيل اھي سھيليون پنھنجن ٻين ٻن سرتين، جيڪي پنھنجن
 ٻاڻن سان روزي۽ خاطر ڪنھن ڏورانهين ڏيھ ويل ھيون، کان وڌيڪل ڏيھن جا حال
 احوال وٺڻ بعد جڏھن پنھنجي وطن ۽ مٽيءَ جي اُڪير بابت پڇين ٿيون، تڏھن اھي
 موت ۾ پنھنجن احساسن جي اور ساڻن ھن طرح اوريڻ ٿيون.

اسين ڪڏهن سري نگر، ڪڏهن مها بليشور،
ڪٿي اها فضا نه هئي، اُڪير ٿي اها نه هئي،
سنهي سٽيءَ سببوايا! سنڌ سان مُدامن،

113 سنڌي ٻولي

دودي سومري جو موت (1970ع)

شيخ اياز جو هيءُ سنگيت ناٽڪ سنڌ جي تاريخي ۽ رزميه داستان ’دودو- چنيسر‘ جي پسمنظر ۾ لکيل آهي. جنهن بابت محمد ابراهيم جويو لکي ٿو ”دودي سومري جو موت“ هڪ علامتي ڊرامو آهي. جنهن جا ڪردار پراڻا به آهن ۽ هاڻوڪا به آهن. هي ڊرامو قومي جدوجهد جي پڌر تي زندگيءَ ۽ موت بابت ٻن مختلف نظرين جي عملي اظهار جو ڊرامو آهي. هڪ نظريو اهو جنهن ۾ موت کان ايترو ڊپ ۽ زندگيءَ لاءِ اهڙو موھ آهي. جو انسان هر قيمت تي جيئڻ ۽ جيئڻ جو لطف وٺڻ گھري ٿو. عزت ۽ ذلت توڙي ٻيو ڪو اخلاقي قدر. اخلاقي توڙي انفرادي نوع جو هن لاءِ ان سلسلي ۾ بي معنيٰ ٿين ٿا. ٻيو نظريو اهو جنهن ۾ زندگيءَ لاءِ ايترو پيار ۽ پابوھ ۽ موت کان ايتري لاپرواھي ۽ بي اوائلي آهي. جو جيئن لاءِ جيڪڏهن ماڻهوءَ کي مرڻو به پوي. ته بي ڌڙڪ موت جي منهن ۾ هليو وڃي“⁽⁸⁾.

سنڌ ۾ دودو سورھيائيءَ جي علامت ۽ چنيسر گيدي ۽ ڪڙم جي ويري طور سڃاتو ويندو آهي. اياز جي هن منظوم ناٽڪ ۾ ڪل ٽي ايڪٽ ۽ پنج سين آهن. پهريون ايڪٽ هڪ سين (scene) وارو آهي. جڏهن ته ٻي ۽ ٽين ايڪٽ ۾ ٻه سين آهن. هن ۾ جملي پنج ڪردار دودو، چنيسر، باگهي، چولي ۽ علاوالدين خلجي جو ڪمانڊر سالار خان آهن. باگهي، دودي ۽ چنيسر جي پيڻ آهي. جنهن جي سڱ جي آڇ، چنيسر. علاوالدين خلجي کي ان شرط تي ڪئي هئي ته. هو دودي سان وڙهي کيس اقتدار وٺي ڏيندو. چولي هڪ ڳاڙهي ۽ چنيسر جي شريت آهي. جنهن جو چنيسر سان پيار ته آهي. پر هو جڏهن کيس خلجي جي ڪارندي سالار خان جي حوالي ڪري ٿو. تڏهن چولي کيس ڇڏي. دودي جي درٻار ۾ هلي وڃي ٿي ۽ وڃي دودي کي سندس پيرائتا پرڪار ٻڌائي ٿي. سالار خان جو پوري ناٽڪ ۾ ڪو به مڪالمو ڪونه آهي. هو هڪ خاموش ڪردار طور پهرين ايڪٽ ۾ چولي جي راڳ جي محفل ۾، اُن جي حُسن ۽ حسين اداڻن تي اُڪن چڪن نظر اچي ٿو.

ناٽڪ جو پورو مانڊاڻ. اياز ان جي موضوع ۽ ماحول موافق اهڙي ته سپاويڪ طريقي سان سرڃيو آهي. جو ان جو نه رڳو احساساتي ۽ المياتي پهلو لونءَ ڪانڊاري ڇڏيندڙ آهي. پر ان ۾ ترنم جو رچاءُ ۽ رنگ به اهڙو اثرائتو آهي. جو اهو پڙهندڙ کي پاڻ سان گڏ ڪٿي هلي ٿو. پهريون ايڪٽ ئي موسيقيءَ جي لهرن ۾ لوڙهيندڙ رقص - ڌن سان هن ريت شروع ٿئي ٿو:

سُڪا نديون ۽ نار. پڪي ڪٽي ويچارا؟
ڪوماڻا سڀ ٻارا. ساوڪ آهي نه سائي.
مُند سرءُ جي آئي.

.....

(هڪ هندو چوڪري هڪ پاسي کان ڏيائتي ڪٿي اچي چويس ٿي):

ايندي جلدي ڏياري

(هڪ مسلمان چوڪري ٻئي پاسي کان ڏيائتي ڪٿي اچي چويس ٿي):

عيد به پياري پياري

(ٽئي چوڪريون گڏجي):

ڪڇي انهيءَ جي تياري

ٿيندي سرءُ سوائي.

مُند سرءُ جي آئي.

اٺين سياري جي سردين ۽ بهار جي دلڪش منظرن ۽ مظهرن جي ذڪر سان ناٽڪ پنهنجي پُڄاڻيءَ تي رسي ٿو ۽ ڪوھ تي سموريون سرتيون ملي. خوشي ۽ سرهائيءَ جا ڳيچ ڳائڻ ۽ جهمريون پائڻ ٿيون.

اياز هي مختصر ناٽڪ توڙي جو ٻارن لاءِ پنهنجي نوجوانيءَ واري اوستا ۽ شاعري جي ابتدائي تجرباتي ڏينهن ۾ لکيو آهي. پر ان ۾ هن جي فطري شاعر هجڻ جي جوت ۽ جهلڪ چٽي ملي ٿي. هن ناٽڪ جي ٻولي سادي ۽ ڪردار ٻار. خاص ڪري چوڪريون آهن. جن جي داخلي ڪيفيتن. سرهاڻين ۽ آرهائين جي احساسن ۽ اندر ۾ سانڍيل خوابن ۽ خوبصورتي کي انتهائي مؤثر ۽ فنانسي انداز سان اظهاريو ويو آهي. ناٽڪ جا ٻول ته ٻاراڻا آهن. پر انهن ۾ خيال جي گهراڻي. رمزيت جي گهڻ رُخي ۽ اظهار جو انداز بنهه تخليقي ۽ فنڪارائو آهي. سموري سنگيت ناٽڪ ۾ لهرن جهڙي رواني ۽ گلستان جي منظرن جهڙي محبوبيت سان گڏوگڏ جيڪا فڪري شرت ۽ فنڪارائي حُسنڪي ملي ٿي. اها سچ ته. نه رڳو موهيندڙ ۽ متاثر ڪندڙ آهي. پر اها شعور کي نئين ۽ نرم لکهي عطا ڪرڻ کان علاوه ڪيترن ئي آڇوتن احساسن سان پڻ آشنا ڪري ٿي.

هي ماڻهو جو من جو آهي
هر ڏونگر کان ڏاڍو آهي...
پنهنجيءَ تي جنهن وقت اچي ٿو
ڌرتي ۽ آڪاس ڏڏي ٿو
تارا ان لاءِ هيٺ جُھڪن ٿا،
پریت ان کي سجدو ڪن ٿا....
تنهنجا پُٽ نه ته تنهنجا پوتا
رهندا توسان پور وڃو ٿا
آزاديءَ لاءِ رڙهندا آخر
رڙهندي رڙهندي وڙهندا آخر
تن جي لاءِ مثال ڇڏي وڃ
۽ جي چاهين خال ڇڏي وڃ...!

(ڪي جو پيچل ٻوليون ص 19، 22)

شيخ اياز هن راڳ ناٽڪ جي ڪردارن جو جيڪو تاجي پيٽو اُٿيو آهي، اهو رواجي ۽ روايتي نه آهي. پر علامتي ۽ غير روايتي آهي. اُن ۾ چنيسر جو ڪردار. هر دور جي موقعي پرست. لالچي، بزدل، سُٺن تي سيٺ مٽائيندڙ ۽ هر حال ۾ ڏلت جي باوجود زندگي جيئن ڪي ترجيح ڏيندڙ جي علامت آهي ۽ هُن لاءِ عيش ۽ عشرت. تاج ۽ تخت تي زندگي آهي. پوءِ اهو ڀلي چوَنه عزت ۽ غيرت جي نيلاهيءَ جي عيوض ٿي کيس حاصل ٿئي. اهو ئي سبب آهي. جواياز، چنيسر جي وائان چوڙائي ٿو:

هر شيءِ اچڻي وڃڻي آهي
هر شيءِ پيري پيچڻي آهي.
جيڪي آهي سو هي پل آ...
پل ته هجي پوءِ ڳولو لڳو
هُئي وليءَ کان ڪٿو چڱو!
اي متواري، هُئي پُڄاڻان
سج اُپري ٿو مان ڪيئن ڄاڻان...!
سڀ ڪجهه هيءُ جڳائو آهي.

جيئو جيئو، پيئو پيئو!
چئن چئن چئن چئن -
ڪاري رات اُٻهرو ليئو!
چئن چئن چئن چئن -
تمڪي نيٺ وسامي ڏيئو!
چئن چئن چئن چئن -
پيئو پيئو، جيئو جيئو!
چئن چئن چئن چئن -
چئن چئن، چئن چئن، چئن چئن، چئن چئن -
چئن چئن چئن چئن....

(ڪي جو پيچل ٻوليون ص 11)

سُر ۽ تال جي ميل جو اهڙو سُندر مثال سنڌي شاعريءَ ۾ شيخ اياز جي شاعريءَ کان علاوه ٻي ڪنهن وٽ گهٽ ملي ٿو. 'جيئو جيئو، پيئو پيئو' جي ڪيفيتي سرمستيءَ ۾ 'چئن چئن چئن چئن' جو لفظي سرگرم ۽ اُتار چڙهاڻ من ۾ عجيب ڪيفيت کي جنم ڏئي ٿو. هر لفظ هڪ الڳ احساس کڻي ۽ هر احساس هڪ جدا ڪيفيت سان ڪري، اظهاري سٺاءِ ۾ انوکي حُسنڪي پيدا ڪري ٿو. لفظ، سُرن ۾ ۽ سُر، رقص ۾ اهڙي طرح تحليل ٿي وڃن ٿا، جو ڪُنن ۾ ڀرتڪيءَ جي گهنگهرن جي جهنگار گونجڻ ٿي لڳي ۽ روح ۾ زندگيءَ جي رقص جا منظر محسوس ٿيڻ لڳن ٿا.

اياز هن سنگيت ناٽڪ ۾ 'دودو چنيسر' جي قصي کي تاريخي، سوانحي ۽ واقعاتي تناظر ۾ پيش ڪرڻ کان وڌيڪ احساساتي ۽ شاعراڻي ڪردار نگاري ذريعي اُجاگر ۽ عيان ڪرڻ جي ڪوشش ڪئي آهي ۽ ان ۾ هو مڪمل طور ڪامياب ويو آهي. سندس اسلوب، انداز ۽ فن جو اهو ڪمال آهي، جو منظور مڪالما پڙهندي ۽ منظر پسندي اندر ۾ جذبات جو هڪ هيڃاڻي سمنڊ موجزن ٿي وڃي ٿو.

ڪجهه دير هئي جا چانڊوڪي
اڃ اوندها اُپري آ روڪي.
گهنگهور گهٽا جو گهيريو آ
ڪيڏو نه هوا جو ڦيرو آ....

تاج هجي ڇا تخت هجي ڇا

سونو روپو بخت هجي ڇا....

تنهنجو تخت امانت آهي

سارو بخت امانت آهي....

جي تون پنهنجو تاج ڇڏيندين

گوندر ۾ هر جيءَ گڏيندين

هو ڌاريا جي پير ڌرن ٿا

ڌرتيءَ کي پڙيانگ ڪرڻ ٿا

ڌرڙ منجهان ڪوراڙاچي ٿي

ان کان ڪا شيءِ ڪانه بچي ٿي....

مون لاءِ تون جيڪو به قبولين،

خلجي، ڪٽڻ جو به قبولين....

جي تون وڙهندي ماريو ويندين،

هن وسنديءَ تي واريو ويندين،

دودا! تنهنجو ساھ ته ويندو

ماڻهوءَ جو ويساھ نه ويندو...!

(ڪي جو پيچل ٻوليون ص 20، 21، 22)

شيخ اياز هن سنگيت ناٽڪ ۾ پنهنجي ڪمال ذات ۽ ڏانءُ سان نه فقط

احساس ۽ تاثر جي تازگي پيدا ڪئي آهي، پر ان ۾ هيئت جي تخليقي تجربن سان

ڪٿي وائي جو سوز ۽ گداز پريو آهي، ته ڪٿي غزل جي رنگ ۽ سنگ جون سڳندون

اوتيون آهن. ڪٿي ان ۾ گيت جو رچاءُ آهي، ته ڪٿي نظم جي رنگيني ۽ رعنائِي ملي

ٿي. مطلب ته اياز جو هي منظور ناٽڪ، جنهن ۾ تخليقي جماليات سان گڏ انيڪ

معنوي ۽ فڪري خوبيون ملن ٿيون. سو نه رڳو سڀني وصفين سهڻو آهي، پر اياز جي

لازوال اظهار ۽ امر تخليقي فڪر ۽ فن جو هڪ شاهڪار آهي، جنهن تي زمان ۽

مڪان، وقت ۽ حالتن جي دڙ تڪڙو اثر انداز ٿي نه ٿي سگهي.

رني ڪوٽ جا ڏانڊيل (1970ع)

اياز جو هيءُ منظور ناٽڪ سندس ٻين سنگيت ناٽڪن کان موضوع، ماحول

۽ مواد جي لحاظ سان بلڪل مختلف آهي. سندس ٻئي منظور ڊراما، 'دودي سومري جو

سنڌي ٻولي

تاريخ ۽ روايتون

ڇوڏس رات، چٽاڻو آهي....

ڏاهپ جو آڏس اهو ئي

جيئڻ جهڙو جس نه ڪوئي!

(ڪي جو پيچل ٻوليون ص 11، 14)

ٻئي طرف دودو ننگ ۽ ناموس تان سِرُ گهورڻ، موت سان منهن مقابل ٿي

جميڙڻ، آخري لمحي تائين ڏاڍ اڳيان نه ڄمڪڻ ۽ ذلت واري زندگي کان عزت واري

موت کي بهتر سمجهڻ ۽ شان ۽ مان سان جيئڻ جي علامت آهي. ان ڪري ئي موت

جي آخري لمحي وقت به ثابت قدمي جو مظاهرو ڪندي جرئت ۽ وشواس سان چوي

ٿو:

جُڳ جُڳ جي جهرمر آ جندڙي

ڪيئي جوت جهر وڪا جندڙي

جن مان روز وجهن ٿا ليئا،

ڏاها ٻاري پنهنجا ڏيئا،

جندڙيءَ جوت سدائين جلندي،

آئي آ مون تائين جلندي

مون کان پوءِ به جلندي رهندي،

جوت ڪڏهن به نه مرڻي آهي،

اڄ جا منهنجي ڪرڻي آهي،

تنهن کي آءُ نپائي ويندس.

پنهنجي جوت جلائي ويندس.

(ڪي جو پيچل ٻوليون ص 28)

باگهي، هن سنگيت ناٽڪ جي ناٽڪ ۽ باوقار عورت جو مثالي نمونو آهي،

جنهن ۾ نه صرف سنڌ جي عظيم عورت جون روايتي عزت، ڏاهپ، جرئت، بي ڊپائي ۽

بهادري واريون سموريون خوبيون موجود آهن. پر هن ۾ شرت، سچيتائي ۽ شجاعت جا

اهي گڻ به آهن، جو جڏهن دودو هڪ موڙ تي ويڪل ٿي وڃي ٿو، ته هوءَ ئي ڀاترن

جيان ڀرجيلو ٿي کيس هن ريت ڏي ۽ آت ڏئي ٿي:

ڪيڏو ڳجه ڳئون پيو آهي!

ماڻهوءَ جيئن بي انت نه ڪوئي

جوئي آهي، آهي سوئي!

(ڪي جو پيچل ٻوليون ص 39، 40، 41)

بني طرف آڏي، ڪاڏي ۽ ڏاڏي جا ڪردار آهن، جيڪي ٻڌي، ڏاڏي، ظلم ۽ استحصال جي علامت آهن. پُرمار، ڦورو، امن ۽ آشتيءَ جا هي ويري ڪردار هر دور جي سماج ۾ هڪ ڪُهنِي ناسور جيان ٿين ٿا ۽ انهن ڦورو لُٽيرن ۽ گولي جي ٻولي ڳالهائيندڙن جو اياز پنهنجي هن ناٽڪ ۾ تعارف هن طرح ڪرائي ٿو:

مان آڏو هان، مان آڏو هان،

پر مان ڏاڏي کان ڏاڏو هان.

پيچ پنيءَ جو نور لُٽيو مون

سانجهيءَ جو سِندورُ لُٽيو مون....

پر جا منهنجي ٽولي آهي،

تنهن جي ٻولي گولي آهي.

هاري آهي، ناري آهي.

يا ٻيو ڪو اڌ ڪاري آهي

هر ڪو منهنجي ٻولي ڄاڻي،

ڪوبه نه نڪري گوليءَ ٿاڻي

جي ڪو موت مقابل ٿئي ٿو

گهر گهر تي بارود وسي ٿو.

در در تي بوجاڙ ڪيان ٿو

گولين سان گفتار ڪيان ٿو...!

(ڪي جو پيچل ٻوليون ص 44، 45)

شيخ اياز جو هي سنگيت ناٽڪ، عام ۽ رواجي ناٽڪ ناهي، پر هڪ انقلابي ۽ آدرشي احساس جو پيش خيمو آهي، جنهن ۾ سماجي تبديلي ۽ شعوري سڃاڻيءَ جي صدا به آهي، ته هر ڏاڏي، ظلم، بربريت ۽ پرماريت خلاف للڪار ۽ بغاوت به آهي. آڏيءَ رات، ڏاڏيل آڏي جو ٽولو جڏهن ولهار جي گهر ۾ ڳهڙي پنهنجي دهشت ۽

موت، ۽ 'ڀڳت سنگهه کي ڦاسي' تاريخي ۽ لوڪ ڪٿائي نوع جا آهن، جڏهن ته هي ناٽڪ مڪمل طور علامتي آهي ۽ ان جا پنج ئي فرضي ڪردار ولهار، وينگس، آڏو، ڏاڏو ۽ ڪاڏو اياز جي پنهنجي ذهني تخليق آهن.

ولهار ۽ وينگس، سنڌي سماج جي سُڪتي ستابي ۽ ٻهراڙيءَ جي مال وند گهراڻي جي چٽي پٽي تصوير آهن، جيڪي پنهنجي ڪچي گهر، ڪُنڊي مينهن ۽ سرسبز زمينن کي پنهنجي زندگيءَ جو حسين حصو سمجهندي، پنهنجي هڪ ننڍڙي دنيا ۾ تمام گهڻو خوش آهن. ڏينهن جو مال ۽ زمين جي سار سنڀال سندن وندر آهي، ته رات جو چنڊ ۽ ستارن سان سڃايل وصال آڪاس ۽ ان جي سونهن جا منظر پسندي مٺي مٺي ننڊ جو آغوش ڪين نصيب ٿئي ٿو. نه حرص، نه حوس، نه ڪين، نه ڪدورت، نه ڪنهن جي ٻن ۾ نه ٿن ۾، ولهار جي محبتن جو محور ۽ مرڪز سندس وٺي وينگس ۽ وينگس جي ڪل ڪائنات سندس ور ولهار آهي. اهو ئي سبب آهي، جو ولهار جڏهن چنڊ ستارن سان سڃايل آڪاش هيٺ پنهنجي گهر جي آڳر ۾ سُتل پنهنجي وٺي وينگس کي گهري ننڊ ۾ پسي ٿو، تڏهن سندس سونهن ويتر موهي ٿي ۽ هو قدرت جي مانڊاڻ ۽ انساني سونهن تي هيٺين سوچي ٿو:

هي جيڪو بي انت لڳي ٿو،

ڪيڏو جوين وٺ لڳي ٿو...!

هن جا هٿس به اڇا اڇا

هن جا وار پشمر جا لڇا...

چرپر هن جا چپ ٿين ٿا،

مُر کي موٽين لپ ڏين ٿا....!

سُپنا ڄڻ ته اُڏاڙيل آڏيون

سُپنا آڏيءَ رات اُماڙيون.

ڪيئي آپ اُماڻيل سُپنا

۽ ڌرتيءَ سان واڻيل سُپنا -

ڪينءَ هجي يا ڪيتو تن جو

ڇا ڇا تاجي پيٽو تن جو!

جي انسان سَتو پيو آهي

اڄ ماري ڌاري اينداسين!

ڪو سورج ٻاري اينداسين!

(ڪي جو پيچل ٻولين ص 47، 48، 54).

هي انتهائي مختصر دورانيي يعني هڪ ئي ڏيک (One act play) جو ڊرامو آهي. جنهن ۾ اياز پنهنجي تخليق ڪيل ڪردارن کي نه رڳو منفرد شاعراڻي احساس ۽ جاندار منظر نگاريءَ ذريعي پيش ڪيو آهي، پر هن ان ۾ پنهنجي ڪمال ٻولي، تز ڪالما نگاري، رقعت انگيز انداز دل آويز منظرن ۽ خوبصورت تشبيهن جا اندلني رنگ ڀري، تخليقي جماليات جا اهڙا جوهر ڏيکاريا آهن، جو ڊرامو پڙهڻ کان پوءِ ان جا ڪردار ۽ منظر خيال جي اسڪرين تي خود بخود اُڀري اچن ٿا ۽ پنهنجو اهڙو ڀرپور تاثر ڇڏي وڃن ٿا، جيڪو ڏينهن تائين ذهن تي چاڻيل رهي ٿو.

پگت سنگھ کي قاسمي (1972ع)

هي سنگيت ناٽڪ، هندستان مان انگريزن جي ڏيهه نيڪالي لاءِ هلايل تحريڪ ۽ ان ۾ سوشلسٽ ريپبلڪ پارٽيءَ جي سرفروشن خاص ڪري پگت سنگھ، چندر شيڪر، شڪديو راج گرو ڊاڪٽر گيا پرساد ۽ ڪشوري لال جي جدوجهد، ڪردار ۽ قربانين جي پسمنظر ۾ لکيل آهي. هي منظوم ڊرامو، جيڪو ڪتابي صورت ۾ 23 صفحن تي محيط آهي ۽ ان ۾ ٻه ڏيک ۽ ڏهه مڪالما آهن. انهن منظوم مڪالمن ۾ اياز پنهنجي نڪر ۽ فن جي ڪمال ڪاريگريءَ سان نه صرف ڌرتيءَ جي وقار لاءِ جهيڙيندڙ ڪردارن جي احساسن، جذبن، داخلي هيچانن ۽ نظرياتي ثابت قدمي جو انتهائي اثرائتو ۽ ڀرپور عڪس پيش ڪيو آهي، پر ديس جي سدا ويڪاڻو دلالن جي تصوير پڻ هن ريت پيش ڪئي آهي:

هي راءِ بهادر ها ها ها!

هي خان بهادر آها ها!

هي ويهي روز فرنگيءَ سان

سڀ ڪارا پوري پنگيءَ سان

ڪي ٺاه ٺڳيءَ جا ٺاهن ٿا،

ڇا سوچن ٿا ڇا چاهن ٿا؟

سَوَٺ ڪري هي نوڳيتڙا!

قانون انهن جا ڪوريتڙا

بربريت جو ڏاڪو ڄمائي ڦرلٽ ڪري ٿو، تڏهن نه رڳو ولهار انهن جو مڙس تي مقابلو ڪري ٿو، پر سندس وٺي وينگس پڻ شجاعت جو مظاهرو ڪندي، انهن سان جهيڙي ٿي ۽ مقابلي ۾ زخمي ٿي پوي ٿي. فائرنگ تي ڳوٺاڻا گهرن مان نڪري اچن ٿا، جن کي ولهار انتهائي جذباتي انداز ۾ آتساهي ٿو ۽ سڀئي سندس ساٿ ڏئي، انهن ڌاڙيلن جي انت جو عزم ڪري، سندن پيڇو ڪن ٿا. اياز ولهار جي زباني چوي ٿو:

اي پاهڻ جهڙا واهيڻو!

ڇا لاءِ ائين لاچار رهو!

ڇا لاءِ ڊڄو، ڇا لاءِ لڪو!

آ ڪڙم مٿان ڪيڏو نه ٽڪو!

ٿا ڪانئر راتورات اچن،

۽ گماتڪ سوچي گمات اچن،

۽ گهر گهر ڦرلٽ لائن ٿا.....

هي جيئن ڪهڙو جيئن آ

هي جندڙي وه جو پيڻ آ....

ناهر ته لڳا ٿي ٻاهر ۾،

ڌاڙيل گذر ها اندر ۾،

اڄ تن جو پيڇو ڪرڻو آ

هي آڏو ڪاڍو مرڻو آ.

جن سنجها جو سندور لُٽيو

جن پيچ پني جو نور لُٽيو

اڄ تن کي پورو ڪرڻو آ

اڄ واپس مور نه ورڻو آ....

ڪو سورج ٻاري اينداسين!

۽ ڏينهن اڀاري اينداسين!

ڪا باه لڳائي پيلن کي،

هن ڌرتيءَ جي ڌاڙيلن کي،

سان جوڙي جيئن جو آدرش ۽ احساس رکن ٿا، انهيءَ ڪري جدوجهد ۽ جستجوءَ ۾ ئي سندن ويساه ۽ پختو ايمان آهي.

اڃ اُٿڻو آهي شينهن جيان
ڪنهن آنڌيءَ آندل مينهن جيان
۽ پوڙان پوڙا سَهڻو آ....
اڃ ماري ماري ورتو آ
۽ ڏاڍا ڌاري ورتو آ
ڪا بيڪ نه آهي آزادي
جي ڪو چاهي آزادي!

(پڳت سنگم ڪي لاسي، ص 50)

هن منظوم ڊرامي ۾ شيخ اياز نه رڳو آزاديءَ لاءِ جهيڙيندڙ جمونجمارن، پڳت سنگه ۽ سندس ساٿين جي گوريلا ۽ هٿيار بند تحريڪ، طانتورن سان مهاڏو اٽڪائڻ، پنهنجي حق لاءِ قاهيءَ تي چڙهي وڃڻ تائين جا منظر انتهائي مصورائي ڏانوَ ۽ تاثراتي احساس سان پيش ڪيا آهن. پر ان سان گڏوگڏ مفڪرائي انداز ۾ موت ۽ زندگي، بقا ۽ فنا، مصلحتي جيون ۽ آدرشي آجپي جي اوک ڍوڪ ۽ اهميت جي نقطن کي پڻ شاعرائي نزاکت ۽ تخليقي ادا سان نروار ڪيو آهي، جن ۾ ڀرپور جمالياتي حُسن به آهي، ته فڪري معنويت ۽ شاعرائي نرملتا به ملي ٿي.

هر ماڻهو رک نه ٿيڻو آ
جيون جڪ نه ٿيڻو آ....
تو جا چڻنگ لڳائي آ
ڪو مڃ انهيءَ تي مڃڻو آ
سوڏينهن اڳي پوءِ اچڻو آ....
ڪي ماڻهو آهن ڳاڻ ڳڻيا
ٿواري جن کي موت مڻيا
تاريخ اندر هو ڌڙڪن ٿا
ڪجهه وقت اُجهامي پڙڪن ٿا....

(پڳت سنگم ڪي لاسي، ص 58)

اهو مٿي ڀڄائڻان به زنده رهڻ ۽ مري به مات نه ٿيڻ جو وشواس ئي آهي.

سنڌي ٻولي

جي پنهنجا چار وڃائن ٿا
۽ ديس سڄو ڦاسائن ٿا.

(پڳت سنگم ڪي لاسي، ص 43)

ان سان گڏ ملڪ جي سهل پسند ۽ آسائش طلب نار نهاد ڏاهن ۽ دانشورن، جيڪي ملڪ جي پرندڙ سياسي ۽ سماجي حالتن کان بي خبر پنهنجن خيالن جي ڪاڪ محل ۾ سڀن جون سندر تائون مائڻ ۾ مشغول آهن، انهن جو پڻ اياز هن ڊرامي ۾ هن طرح نقش چٽيو آهي:

ٿا گياني گهاٽا پڙ ڳولن
۽ ترڪڻ وارا تڙ ڳولن
۽ انت ڪال تي سوچن ٿا
پر ڪونه حال تي سوچن ٿا!
ڪو گوتم آ، ڪو گانڌي آ،
پر ديس مٿان جا آنڌي آ
سا ڪيئن ٿري، ڪنهن ڪونه چيو!
ڪيئن جوت ٻري، ڪنهن ڪونه چيو!
آ ڪيڏي پيڙ ڳريجن جي،
تن ڀوسي جهڙن پيڄن جي،
جي منتر چار اُچارن ٿا
۽ چوري چاڪ نهان ٿا.
ٿا اهڙا اونا ڏس ڏين،
جو گهاٽو وڃي ناسور ٿين!

(پڳت سنگم ڪي لاسي، ص 44)

هڪ پاسي ذاتي مفاد ۽ خود غرضيءَ جي ور چڙهيل خان بهادر ۽ راءِ صاحب آهن، ته ٻي طرف انديشن، انومانن ۽ پنهنجي ويچارن جي چار ۾ اُلجھيل گياني ۽ آگياني مفڪر، جن جون خود واٽون ويه آهن ۽ کين اها ڄاڻ ڪونهي، ته سندن ماڳ ۽ منزل ڪٿي ۽ ڪهڙي آهي. پر پڳت سنگم ۽ سندس ساٿين جي دل ۾ ڌرتيءَ جي نانءُ، ناموس ۽ خوشحالي لاءِ اُٿڻ آهي. هو ان جي بقا لاءِ پنهنجو سِرَ گمورڻ لاءِ تيار آهن. هو پنهنجا خواب ۽ خوبصورتيون، ڌرتيءَ جي جياپي، خوشحالي ۽ خوبصورتيءَ

سنڌي ٻولي

نتيجو:

شيخ اياز جا منظور ڊراما مجموعي طور سندس تخليقي جوهر، فنڪارائي احساس، آدرشي خيالن ۽ سندس رڳ رڳ ۾رچيل ترنر ۽ روانيءَ جي عڪاسي پيش ڪن ٿا. هُن جي سنگيت ناٽڪن ۾ تخليقي ۽ احساساتي اظهار جي اُچل ايتري ته سگهاري ۽ بي ساخت آهي، جو انهن جي گهراڻيءَ ۽ جمالياتي ٽڊرن جي رواني ۽ رنگينيءَ ۾ ماڻهو ڪجهه لمحن لاءِ وڃائجي ۽ گر ٿي وڃي ٿو. بلاشبہ هڪ سرچڻهار جي تخليقي سگهہ، فڪري سُرَت ۽ فني پختگي ئي ڪنهن تخليق کي ’پُرَن بنا پرواز‘ جو احساس عطا ڪري سگهندي آهي.

حوالا

1. انور جمال، پروفيسر، ”ادبي اصطلاحات“، طبع سومر، اسلام آباد، 2012ع ص 33.
2. پٽي، رشيد، (مهاڳ) ”پڳت سنگھ کي ڦاسي“، نيو فيلڊس پبليڪيشنس، حيدرآباد، 1986ع ص 26.
3. <https://en.wikipedia.org/wiki/Opera>
4. عباسي عادل ”شيخ اياز جا سنگيت ناٽڪ“، ماهوار ”سڳند“ ڪراچي آڪٽوبر، نومبر 2013ع ص 26
5. هڪڙو انور ڏگار، (مضمون) ’شيخ اياز جو پهريون منظور ناٽڪ‘، ڇهه ماهي ’سنڌي ادب‘، انسٽيٽيوٽ آف سنڌالاجي، ڄام شورو 2007ع ص 44.
6. سميڇو اسحاق (مرتب) ”اياز جا سنگيت ناٽڪ“، روشني پبليڪيشن، ڪنڊيارو، 2017ع ص 20.
7. قاضي حميده، ”شيخ اياز فن ۽ شخصيت“، ثقافت کاتي، حڪومت سنڌ، 2012ع ص 329.
8. جويو محمد ابراهيم (مهاڳ) ”ڪي جوييجل بوليو“، اين حيات پبليڪيشنس حيدرآباد، 1970ع ص 20
9. عباسي عادل ”شيخ اياز جا سنگيت ناٽڪ“، ماهوار ”سڳند“ ڪراچي آڪٽوبر، نومبر 2013ع ص 29
10. پٽي، رشيد، (مهاڳ) ”پڳت سنگھ کي ڦاسي“، نيو فيلڊس پبليڪيشنس، حيدرآباد، 1986ع ص 35.

جيڪو پڳت سنگهہ، راج گرو ۽ سڪديو کي ڦاسي ڏانهن ويندي بہ وکيري نہ ٿو، پر ڌرتي لاءِ جان ڏيڻ جو احساس ويتر سگهارو ۽ سرهو بڻائي ٿو ۽ هو پوئين پل بہ مٽيءَ جي ماڻ ۾ مريادا جا گيت ڳائيندي ڦاسيءَ جي ڦندي کي ڳلي لائن ٿا:

جڻہ جڻتي جنم ڀومي!
تنهنجي گود امرتا آڇي
تنهنجي لاءِ مري هن ماتا
جنم جنم جا مارڳ پاتا
جڻہ جڻہ جنني، جڻہ جڻہ جييجي!
جڻہ جڻہ ڌرتي، جڻہ جڻہ ڌرتي!

(پڳت سنگھ کي ڦاسي، ص 62)

شيخ اياز جي هن راڳ ناٽڪ ۾ جتي تخيل جي تازگي، فڪر جي گهرائي، ابلاغ جي سادگي، احساس جي اڇوتائي ۽ ڪردارنگاريءَ جون خوبيون ۽ خوبصورتيون ملن ٿيون، اتي ان ۾ اسلوب، لفظي سٽاءَ، ردم ۽ فني نزاکت جون ٻيون ڪيئي ندرتون ۽ نرالائيون پڻ نظر اچن ٿيون. ”هن ڊرامي ۾ ڪٿي ڪٿي آزاد نظم وارو مسلسل پٿو بہ ملي ٿو، جنهن ۾ قافين کي هروڀرو مڙهيو نہ ويو آهي. جڏهن ته هڪ گيت، ساڳي انداز ۾ بہ غزل نما شعر بہ آهن، جن جو وزن مفعول مفاعيلن آهي. باقي سڄو ڊرامو متفاعيلن جي وزن ۾ آهي. شعرن جا اندروني قافيا ڏاڍا شاندار ۽ تُو آهن. حالانڪ اوڀيرا ۾ قافبي ۽ وزن تي ايڏي ڌيان جي ضرورت نہ هوندي آهي، پر اياز جي شعرن ۾ اياز جو شاعرانو ڪمال ۽ جمال چرڪائي وڃي ٿو“⁽⁹⁾.

اياز پنهنجي شاعريءَ جي ٻين صنفن وانگر هن سنگيت ناٽڪ ۾ پڻ پنهنجي فڪري ٽڊرت ۽ فني جماليات جا پرڀور جوهر ڏيکاريا آهن. ”سندس عام شعرن جيان، هن منظور ناٽڪ جا منظور مڪالما نغمگي ۽ مڌرتا سان تمتار آهن، ان ڪري پڙهندڙ تي وڌيڪ ۽ گهرو اثر وجهن ٿا. پڙهندڙ شعر جي نغمگيءَ جي وهڪري ۾ بي خود ٿيو... قومي، وطن دوستي ۽ انقلابي جذبن جي ڌارائن تي لڙهندو ٿو وڃي“⁽¹⁰⁾.

شيخ اياز هن منظور ناٽڪ ۾ مجموعي طور اهو پيغام ڏنو آهي، ته غلامي جي جياپي کان آزادي جي راهہ ۾ جهڙيندي مرڻ ئي ’زندگي‘ آهي، ڇو ته جيڪي ماڻهو ڪنهن مقصد خاطر مانائتي نموني سان مرتدا آهن، امرتا انهن جو مقدر بڻجندي آهي.